

Festa Santa Marija

Mqabba 2009

Socjetà Santa Marija u
Banda Re Gorg V



Les Etoiles d'Or du Jumelage - 1998

Rebbie`a tal-Ewwel Festival
Internazzjonali tan-Nar ta' Malta - 2006

Rebbie`a Assoluti tal-Kampjonat
Mondjali tan-Nar Caput Lucis, Ruma - 2007

Tieqa fuq 100 sena ilu

Il-qagħda tal-parroċċa ta' Santa Marija Assunta fl-Imqabba fl-1909

© Dun Jonathan Farrugia,

B.A. (Hons), B.A. Theol. & Hum. Stud., S.Th.B, S.Th.L




Id-dokument


Xi snin ilu kont fl-arkivju tal-Kurja tal-Arcisqof u rajt li hemm sezzjoni b'folder għal kull parroċċa. Staqsejt lis-sur Lorenzo Zahra x'kienu u qalli li dawk kienu xi karti sparsi li kien sab jiġru fl-arkivji u ġabarhom lokalità lokalità biex ma jintilfux. Ma stajt inżomm it-tentazzjoni li nitolbu l-folder tal-Imqabba biex nagħti daqqa' t'ghajn x'kien fih.

Fost id-diversi korrispondenzi li kien hemm, sib dokument qasir, iżda kien fih ftit informazzjoni interassanti dwar il-qagħda tal-parroċċa tagħna preċiżament mitt sena ilu. Milli stajt nifhem, dan id-dokument huwa statistika li bagħat il-kappillan ta' dak iż-żmien, Dun Franġisk Saverju Bonanno, lill-kanċillier li fiha jagħti xi dettalji dwar it-tmexxija tal-parroċċa u l-qagħda tal-lokalità f'dak iż-żmien. Fih insibu:


1. lista tal-kleru Mqabbi li kien qed iservi fil-parroċċa f'dik is-sena;
2. lista tal-knejjes tal-Imqabba;
3. lista tal-fratellanzi u l-kongregazzjonijiet eretti fil-parroċċa;
4. dettalji dwar l-insara li kienu jgħixu fir-rahall.



Ittra li l-kappillan Dun Franġisk Saver Bonanno bagħat lill-Kurja nhar is-6 ta' Novembru 1909.



Il-lista tal-knejjes li kienu jinsabu fl-Imqabba fis-sena 1909.



Lista tal-Kleru Mqabbi li kien qed iservi fil-parroċċa matul is-sena 1909.

Barra dawn imbaghad kien hemm ittra ohra mibghuta mill-istess kappillan kważi xahar wara li ntbaghatet l-istatistika.

L-istatistika tghid hekk:

Clero della Parrocchia di Micabiba

N°

d'ordine	Nome e cognome Confessore	Età	Se	dignità, ufficcio ed occupazioni
1.	Sac. Fran. Sav. Bonanno	40	Si	Parroco
2.	Sac. Salvatore Schembri	71	Si	Procuratore dei legati pii
3.	Sac. Giuseppe Galea	65	Si	Procuratore delle Anime Purganti
4.	Sac. Eugenio Malli	47	Si	Puntatore ed organista
5.	<i>Sac. Lorenzo Zammit</i>	45	<i>Si</i>	<i>Procuratore della Chiesa</i>
6.	<i>Sac. Nicola Xiberras</i>	32	<i>No</i>	<i>Procuratore delle Quarantore</i>
7.	<i>Sac. Gio. Battista Ghigo</i>	28	<i>No</i>	<i>Procuratore della conf. Del S. Sac.</i>
8.	<i>Sac. Michele Zammit</i>	31	<i>No</i>	<i>Procuratore del S. Cuore e Via Crucis</i>
9.	<i>Sac. Nicola Zammit'</i>	20		<i>Ostiaro</i>
	<i>Diac. Innoc. Zammit</i>			

Wara din il-lista nsibu d-data miktuba bit-Taljan *18 Ottobre 1909* u l-firma tal-kappillan Bonanno.

Fil-pagna li jmiss insibu t-titlu *Nota delle Chiese di Micabiba* li fiha nsibu lista tal-knejjes fl-Imqabba flimkien mal-prokuraturi taghhom. Huwa interessanti hafna l-ordni li fiha huma mnizzlin il-knejjes u n-numerazzjoni taghhom li taghti indikazzjoni dwar l-importanza ta' dawn il-knejjes fir-rahall.

Maqluba ghall-Malti l-lista tghid hekk:

L-ewlenija: Il-knisja parrokkjali li ghandha bhala titlular l-Assunzjoni ta' Marija Vergni.

Rettur: il-kappillan Dun Franġisk Saverju Bonanno.

Prokuratur: Dun Lawrenz Zammit

It-tieni: il-knejjes filjali ta' San Mikiel u San Bazilju.
Prokuratur: Dun Nikol Sciberras.

It-tielet: il-knisja filjali ta' Santa Katarina
Prokuratur: ġuzeppe Camilleri.

Ir-raba': Il-knisja tal-Addollorata.
ġuspatronat tal-Imhallet Pullicino.


Nerġghu nsibu l-istess data u l-firma tal-kappillan.

Wara din hemm il-lista tal-ghaqdjet tal-parroċċa, li kienu bażikament il-konfraternitajiet u l-kongregazzjonijiet, u fil-qiegħ tal-pagna mill-ġdid id-data u l-firma:

1. Il-konfraternità tas-Sagrament Imqaddes
2. Il-konfraternità tar-Rużarju Mqaddes
3. Il-konfraternità tal-Kuncizzjoni
4. Il-kongregazzjoni tal-Agunija
5. It-terz-ordni ta' San Franġisk ta' Assisi
6. Il-kongregazzjoni tal-Appostolat tat-Talib



Il-kappillan Dun Franġisk Saverju Bonanno, Kappillan tal-parroċċa bejn is-snin 1906 u 1922.



Il-firma tal-kappillan Dun Franġisk Saver Bonanno bid-data 18 t'Ottubru 1909.

L-ahhar paġna fiha xi kurżitajiet interessanti dwar il-qagħda tal-insara Mqabbin. Hija sempliċement statistika ta' kemm nies jitqarbnu, iżda tagħtina idea kemmxjejn ċara tal-importanza li kienet tgawdi l-fidi fost missirijietna:

<i>Nota indicante il numero dei fedeli di Casal Micabiba</i>	
<i>Adulti e ragazzi ammessi alla Comunione</i>	N° 1004
<i>Fanciulli non ammessi alla Comunione</i>	384
<i>Trascurati</i>	17
 	<hr/>
<i>Totale</i>	1405


L-istatistika tispicċa hemm, iżda mbagħad hemm annessa ittra miktuba mill-istess kappillan, iżda fuq tip ta' karta differenti, li tghid hekk:

Reverendissimu Monsinjur


Rigward iċ-ċirkolari ddatata 29 ta' Ottubru li għadda, għandi l-pjaċir ngħid lis-Sinjuriġja Reverendissima tiegħek li fil-parroċċa tiegħi m'hemmx kappelli privati u anqas hemm reliġjonijiet sekularizzati.

Waqt li bir-rispett inbuslek idek, għandi l-unur li mill-ġdid nafferma lili nnifsi qaddej umli tas-Sinjuriġja Reverendissima tiegħek.

l-Imqabba
6 ta' Novembru 1909
Kappillan F.S. Bonanno



Dettalji dwal l-insara fidili li kienu jgħixu fl-Imqabba.



Lista tal-fratellanzi u l-kongregazzjonijiet eretti fil-parroċċa.

Għalfejn inbagħtet l-istatistika?

Ir-raġuni għala l-kappillan tal-Imqabba baġhat din l-istatistika lill-kanċillier tal-Kurja mhix magħrufa, imma jidher li kienet xi inizjattiva mill-Kurja stess għax il-karta li fiha mela l-informazzjoni dwar il-kleru kienet formola apposta, stampata fl-istamperija tad-Dar ta' San Ġużeppe fil-Hamrun. Forsi minn dan nikkonkludu li l-Kurja riedet

tagħmel xi forma ta' ċensiment biex tara sewwasew x'kienet il-qagħda tad-djoċesi dak iż-żmien. Ma rridux ninsew li fil-bidu tas-seklu għoxrin f'Malta – bħalma ġara f'pajjiżi ohra fl-Ewropa – bdew jiffaċċaw forom ġodda ta' reliġjonijiet, setet u ideoloġiji li żgur kienu ta' nkwieta għall-Knisja Kattolika. Forsi l-aktar każ li għamel hoss kien dak tax-"Xirka tal-Imdawwlin" imwaqqaf minn Manwel Dimech lejn is-sena 1911.

Xhieda indiretta ta' dan l-inkwieta min-naha tal-Kurja b'konnessjoni ma' dawn is-setet jista' jkun li hi l-ittra li hemm annessa ma' din l-istatistika. Jidher li meta l-kanċillier irċieva l-istatistika tal-kappillan Bonanno xi ġranet wara t-18 ta' Ottubru 1909, huwa baġhat xi nota ohra lill-kappillan jistaqsih speċifikament dwar "cappelle private" u "religioni secolarizzate" ladarba fl-istatistika ma jagħmel ebda referenza għalihom. L-ittra



Dun Salvatore Schembri, għal xi żmien kien ukoll Viċi-Kappillan fil-parroċċa tal-Imqabba.

li bagħat lura Bonanno, datata 6 ta' Novembru 1909, turi li fil-Imqabba milli jidher dawn l-ideat godda kienu għadhom ma dahlux jew inkella ma rabbewx l-għeruq. Hi tagħti x'tifhem ukoll li dak li verament xtaqu jsiru jafu mill-Kurja ma kienx biss dwar kemm nies jattendu għall-quddies, imma anke jekk dawk li ma jattendux (dawk imsejha "trascurati") kellhomx xi centru iehor fejn imorru.

Notamenti storiċi u bijografiċi

Tajjeb li nagħtu harsa hafla lejn xi spunti bijografiċi u storiċi relatati mal-persuni u l-għaqdiet li jissemmew f'dan id-dokument.

Il-kappillan Bonanno kien twieled f'Haż-Żebbuġ u sar kappillan tal-Imqabba nhar it-13 ta' Awwissu 1906 u żamm din il-kariga sat-22 ta' Marzu 1922, fejn wara għamel sena kappillan tas-Sigġiewi. Miet fis-16 ta' April 1938.

Dun Salvatore Schembri kien Imqabbi u sar saċerdot fis-16 ta' Diċembru 1864. Kien hu li hallas għall-kwadru titolari tal-Assunta, xogħol Filippo Venuti fl-1896 u hu kien għamel it-tliet tridijiet bi thejjija għall-festa titolari tal-Assunta fis-sena ċentinarja tal-1898. Huwa kien hallas ukoll wiehed mill-konfessjonarji l-antiki.

Dun Gużep Galea wkoll kien mill-Imqabba u sar saċerdot fl-20 ta' Settembru 1871.

Dun Ewġenju Mallia, magħruf bhala Dun Ġienju, kien sar saċerdot fit-18 ta' Diċembru 1886. Huwa kien hallas parti mill-ispejjeż tal-pulptu, xogħol Saverio Oliva fuq disinn ta' Nikola Zammit, li żżanzan fil-festa tal-Madonna tal-ġilju 1897. Dun Ġienju kien ukoll wiehed minn dawk li kienu fil-knisja meta ntlaqtet mill-bomba fid-9 ta' April 1942. Huwa miet fl-1953 fl-età ta' 90 sena.

Dun Lawrenz Zammit kien twieled fl-1863 u sar saċerdot fis-17 ta' Diċembru 1887. Għal hafna snin, sa mill-1 ta' Jannar 1902, kien il-prokuratur tal-knisja parrokkjali tal-Imqabba u fi żmien din il-prokura saru hafna opri artistiċi fil-knisja tagħna. Fost dawn insemmu l-pittura tal-koppla, l-artal maġġur tal-malakite – li għalih kien hareġ sehem – fl-1910, il-pedestall tal-vara tal-Madonna tal-Ġilju u s-sarkofagu tal-fidda tal-vara titolari ta' Santa Marija.

L-imhabba tiegħu lejn rahal twelidu u lejn il-knisja ddedikata lill-Assunta jidheru l-aktar fiż-żewġ pubblikazzjonijiet li kien hareġ, li fihom għabar l-istorja tal-knisja msemmija: *Għat tielet centinarju tal Erezioni tal Cnisia Parrocchiali ta l'Imkabba fil Festa Solenni tal Gloriosa Assunzioni tal Beata Vergini Maria fis-sena 1898* (1898) u *Descrizioni Storica tal Cnisia Parrocchiali tal Imkabba* (1927). Zammit għustament jista' jissejjah "Missier l-istorja tar-rahall tagħna" għax kien hu l-ewwel Imqabbi li għabar l-istorja tar-rahall f'kotba. Huwa kien ukoll l-aħhar saċerdot li ndifen fil-kripta tal-kleru taht il-kor tal-knisja tal-Imqabba qabel ma din intradmet fil-gwerra.

Dun Nikol Sciberras sar saċerdot fil-21 ta' Diċembru 1905.

Dun Giovanni Battista Ghigo sar saċerdot fit-22 ta' Diċembru 1906. Hu u huh taw diversi oġġetti lill-knisja parrokkjali ta' rahal twelidhom, fosthom żewġ baċiri tal-fidda fl-1964 u l-qanpiena li hadet post il-Fustanija fl-1965. Għamel żmien kappillan ta' Hal Safi u arċipriet taż-Żurrieq sakemm

għie magħżul mill-arċisqof Gonzi bhala kanonku tal-Katidral. Miet fl-1967 meta kellu 85 sena.

Dun Mikiel Zammit sar saċerdot fil-21 ta' Diċembru 1907.

Dun Nikol Zammit twieled fl-1888 u sar saċerdot fl-20 ta' Settembru 1913. Dun Nikol kellu n-namra għall-kitba u fil-fatt kiteb diversi kotba dwar hajjiet ta' qaddisin u dwar il-hajja nisranija. Hu kien il-fundatur u l-ewwel editur tar-rivista *Malta Missjunarja* li dehret fl-1932 u għadha tohrog sal-lum. Miet meta kellu 81 sena fl-1969.

Id-djaknu Innoċenz Zammit twieled fl-1890 u sar saċerdot fit-23 ta' Diċembru 1916. Hu serva bhala kappillan tal-Imsida għal 26 sena. Miet fl-1957 meta kellu 67 sena.¹

Mil-lista ninnutaw li whud minn dawn is-saċerdoti kien għad m'għandhomx il-fakultà li jgħarru lin-nies. Qabel il-Konċilju Vatikan II meta wiehed isir saċerdot ma kienx ikollu l-privileġġi kollha, imma dawn kienu jingħatawlu ftit ftit. Dawk li kien għad m'għandhomx din il-fakultà fil-fatt ma kienux ilhom li ġew ordnati presbiteri.

Xi dettalji żgħar dwar il-knejjes li jissemmew:

Il-knisja parrokkjali preżenti ddedikata lill-Assunzjoni tal-Vergni Marija nbriet lejn tmiem is-seklu sbatax. L-istil tal-koppla u l-arkitettura ta' żewġ artali nbidlu wara li ntlaqtet minn bomba fid-9 ta' April 1942.



Dun Eugenio Mallia.



Dun Laurenz Zammit, benefattur u kittieb. Fost il-kotba li kiteb, Descrizioni Storica tal Cnisia Parrocchiali ta' l-Imkabba.

Il-knisja ta' San Bażilju nbriet fl-1486 u mbaghad baqghet titkabbar sal-1515. Ghamlet sal-1607 sservi bhala knisja parrokkjali, sakemm inghaqdu żewġ knejjes biex inholqot l-ewwel knisja parrokkjali ddedikata lill-Assunta.

Il-knisja ta' San Mikiel inbniet lejn is-sena 1550 u mbaghad giet mibnija mill-ġdid fl-1669 mill-prokuratur Giovni Andrea Zammit.

Il-knisja ta' Santa Katarina V.M. wkoll inbniet oriġinarjament lejn l-1550 u mbaghad inbniet il-knisja li naraw illum bejn l-1764 u l-1774.

Il-knisja tad-Duluri hija antikissima, mibnija oriġinarjament qabel l-1500 u ddedikata lill-Assunta u maghrufa bhala *Santa Marija tal-Fuqqanija*. Il-knisja



Dun Nikola Zammit.



Dun Mikiel Zammit.

preżenti, bl-isem mibdul ghad-Duluri tal-Madonna, inbniet fl-1680.

Il-knisja tan-Nazzarenu, li tinsab fiċ-ċimiterju, ma tissemmiex għax inbniet fl-1910.

Se naghti wkoll xi dettalji dwar il-fratellanzi u l-kongregazzjonijiet li jissemmew:

Il-konfraternità tas-Sagrament Imqaddestwaqqfet fl-1600 minghajr l-approvazzjoni tal-Isqof. Dan ġie ratifikat fl-1621 u giet aggregata ma' Fratellanza f'Ruma.

Il-konfraternità tar-Rużarju Mqaddes kienet diġà teżisti meta l-Imqabba saret parroċċa fl-1598, fil-fatt kienet giet eretta fuq l-artal



Dun Innocenzo Zammit.

tal-Madonna tar-Rużarju fil-knisja ta' San Bażilju. Fl-1634 giet gemellata mal-konfraternità ta' Santa Marija f'Ruma.

Il-konfraternità tal-Kuncizzjoni twaqqfet fl-1772 u hija aggregata mal-arċikonfraternità tal-Immakulata eretta fil-knisja ta' San Lorenzo in Damaso f'Ruma.

Il-kongregazzjoni tal-Agunija kienet giet eretta b'digriet tal-Isqof Lorenzo Astiria fl-10 ta' Settembru 1674 u sena wara giet aggregata mal-arċikonfraternità tal-Agonizzanti li tinsab Ruma bi privileġġ tal-Papa Klement X.



Il-kleru tal-Imqabba fil-bidu tas-seklu XX. Bil-wieqfa: Dun Angelo Ghigo, Dun Michele Zammit, Dun Giovanni Battista Ghigo, Dun Innocenzo Zammit, Dun Nikola Sciberras, Dun Giuseppe Xuereb. Nofs: Dun Eugenio Mallia, Dun Salvatore Schembri, Kappillan Dun Franġisk Saver Bonanno, Dun Gużep Galea, Dun Lawrenz Zammit. Bilqieghda quddiem (abbatini): Mikiel Galea (il-Mučċ), Salvu Mallia (tal-Piżatur). Mill-hames 'il quddiem: Emanuel Sciberras (ta' Lippinu), Emanuel Zammit (Mengaq) u Giuseppe Zammit (il-Pepe').

It-terz'ordni ta' San Franġisk ta' Assisi kien twaqqaf fl-1 ta' Jannar 1878 minn ċertu Fra Gianpawl ta' Malta.¹

Dwar il-kongregazzjoni tal-appostolat tat-talb ma rnexxilix insib informazzjoni dwar meta twaqqaf fl-Imqabba u minn min.

Gheluq

Żgur li hemm aktar informazzjoni x'wiehed jista' johroġ minn dan id-dokument qasir, iżda hawn mhux il-lok li jsir dan. Ninsab ċert, iżda, li dokumenti simili jgħinu biex ikollna idea aktar ċara ta' kif kienet il-hajja fil-parroċċa tagħna fl-imghoddi.

¹ Dan nahseb li huwa żball għax skont il-lista tal-kleru Mqabbi li jagħti Dun Lawrenz Zammit, Dun Nikol ġie ordnat presbiteru fl-1913. Forsi r-referenza għalih bhala saċerdot ("Sac.") tfisser li kien diġà rċieva xi ordnijiet minuri u għalhekk kellu diġà t-tonsurata.